

खबर संक्षेप

विदेश भेजने के नाम पर हड़पे 20.60 लाख रुपये

यमुनानगर। विदेश भेजने के नाम पर दो दोस्तों से 20 लाख 60 हजार रुपए हड़पने का मामला सामने आया है। आप विक्रम व दिनेश कुमार पर लगा है। पुलिस ने दोनों आरोपियों के खिलाफ धोखाधड़ी के आरोप में केस दर्ज कर कार्रवाई शुरू कर दी। किवाना निवासी संदीप कुमार ने जठलाना पुलिस थाने में दी शिकायत में बताया कि वह तथा उसका दोस्त कुरुक्षेत्र के कल्याण नगर निवासी हितेश कुमार रोजगार के लिए विदेश जाना चाहते थे। इस दौरान उनकी मुलाकात विक्रम व दिनेश कुमार के साथ हुई। आरोपियों ने गुमथला राव में उन्हें मिलने के लिए बुलाया। वह दोनों आरोपियों से मिलने के लिए गए। आरोपियों ने उन्हें विदेश भेजने के नाम पर 20 लाख 60 हजार रुपए और उनके दस्तावेज ले लिए।

हजारों की हेरोइन के साथ नशा तस्क़र घरा

यमुनानगर। एंटी नाकोटिक सेल की टीम ने शिवनगर कैप क्षेत्र से एक युवक को गिरफ्तार कर उसके कब्जे से 24 ग्राम हेरोइन बरामद की है। आरोपी से बरामद हेरोइन की कीमत 72 हजार रुपए बताई जा रही है। पुलिस ने आरोपी के खिलाफ केस दर्ज कर उसे अदालत में पेश किया। जहां से उसे न्यायिक हिरासत में भेज दिया गया। एंटी नाकोटिक सेल की टीम में तैनात पीएसआई नवीन कुमार ने बताया कि वह शाम को टीम के साथ गश्त कर रहा था। इस दौरान टीम को सूचना मिली थी कि कैप क्षेत्र स्थित शिवनगर में एक युवक नशीला पदार्थ बेचने का काम करता है। आरोपी इस समय नशीला पदार्थ बेचने की फिराक में घूम रहा है। टीम संदिग्ध घूम रहे युवक को हिरासत में लेकर उसकी तलाशी ली तो उसके पास से 24 ग्राम हेरोइन बरामद हुई। पूछताछ के दौरान आरोपी की पहचान कुलदीप नगर निवासी लक्ष्मण उर्फ संदीप के रूप में हुई।

प्राँपटी बेचने की नाम पर हड़पे 20 लाख रुपये

यमुनानगर। प्राँपटी बेचने के नाम पर शहर के कन्हैया साहिब चौक आदर्श नगर निवासी बलबीर सिंह से 20 लाख रुपये हड़प लिए गए। आरोप निर्मल सिंह, सतीश कुमार, संजय कुमार व सुनील ओबेरॉय पर लगा है। जांच करने पर प्राँपटी फर्जी मिली। पुलिस में चारों आरोपियों के खिलाफ धोखाधड़ी के आरोप में केस दर्ज कर कार्रवाई शुरू कर दी। आदर्श नगर जगाधरी निवासी बलबीर सिंह ने हुड्डा सेक्टर 17 पुलिस थाने में दी शिकायत में बताया कि सितंबर 2025 में वह प्राँपटी खरीदना चाहता था। इस दौरान उसकी मुलाकात निर्मल सिंह, सतीश कुमार, संजय कुमार व सुनील ओबेरॉय के साथ हुई। आरोपियों ने उसे प्राँपटी दिखाई। प्राँपटी उसे पसंद आ गई। इस दौरान आरोपियों ने प्राँपटी बेचने के नाम पर उससे 20 लाख रुपये ले लिए। बलबीर सिंह ने बताया कि इसके बाद जब उसने प्राँपटी की जांच करवाई तो वह फर्जी मिली।

नाबालिग बाइक चोरी करते पकड़ा

पानीपत। एंटी व्हीकल थैट पुलिस ने गश्त के दौरान चोरी की बाइक के साथ एक नाबालिग आरोपी को गिरफ्तार किया। आरोपी से पूछताछ में बाइक चोरी की दो वारदातों का खुलासा हुआ। चोरी की दो बाइक बरामद कर नाबालिग आरोपी को पुलिस बेल पर छोड़ा गया। वहीं, थानेदार राकेश ने बताया कि बाइक चोरी की वारदात बारे थाना किला में प्रवीन पुत्र अशोक निवासी बबैल रोड राम नगर की शिकायत पर केस दर्ज है।

पानीपत: हमला करने वाला पकड़ा

पानीपत। हथवाला चौकी पुलिस ने गांव राकसेड़ा में घर में घुसकर पिता-पुत्र पर डंडों व गंडासी से हमला करने के पांचवें आरोपी रोहित उर्फ जोनी उर्फ कागा को गिरफ्तार किया है।

अंबाला और यमुनानगर में पुलिस की स्पेशल टीम को मिली बड़ी सफलता

5 साल से फरार 5,000 का इनामी बदमाश मोहम्मद अकरम गिरफ्तार

- आरोपी पर हत्या के प्रयास, पशु चोरी और गैंगस्टर एक्ट के कई मामले दर्ज
- 2021 में भैंस चोरी के दौरान ग्रामीणों पर गाड़ी चढ़ाने का था आरोप
- पुलिस रिमांड में आरोपी से अन्य वारदातों को लेकर पूछताछ करेगी

हरिभूमि न्यूज़ ►► अंबाला

पुलिस को बड़ी सफलता हाथ लगी है। सीआईए नारायणगढ़ की टीम ने करीब 5 साल से फरार चल रहे 5,000 रुपये के इनामी आरोपी मोहम्मद अकरम उर्फ भोपू को गिरफ्तार कर लिया है। आरोपी पर हत्या के प्रयास और पशु चोरी जैसे गंभीर मामले दर्ज हैं। घटना 19 जून 2021 की है जब गांव बिछपड़ी के रणबीर सिंह ने शिकायत दर्ज कराई थी।

शिकायत के अनुसार देर रात अज्ञात बदमाशों ने गांव से भैंस चोरी की थी। जब ग्रामीणों को इसकी भनक लगी और उन्होंने आरोपियों को पकड़ने की कोशिश की तो पकड़े जाने के डर से आरोपियों ने जान से मारने की नियत से ग्रामीणों



स्कूल के स्टोर रूम में आग, मचा हड़कंप

हरिभूमि न्यूज़ ►► कुरुक्षेत्र

सेक्टर-2 स्थित एक प्राइवेट स्कूल की जूनियर विंग में अचानक आग लगने से स्कूल परिसर में अफरातफरी मच गई। आग स्कूल के बैक साइड बने स्टोर रूम में लगी थी। शुरुआती जांच में शाँट सर्किट को आग लगने की वजह माना जा रहा है। घटना के समय स्कूल में छोटे बच्चे मौजूद थे। जैसे ही स्टोर से धुआं उठता दिखाई दिया, स्कूल स्टाफ और टीचरों ने तुरंत बच्चों को क्लासरूम से बाहर निकालना शुरू कर दिया। कुछ ही मिनटों में पूरे स्कूल परिसर में हड़कंप मच गया। हालांकि स्टाफ की



अंबाला पुलिस की गिरफ्त में इनामी बदमाश। फोटो: हरिभूमि

पर गाड़ी चढ़ाने का प्रयास किया। इसके बाद आरोपी अपनी गाड़ी मौके पर छोड़कर फरार हो गए थे। सहायक उप-निरीक्षक सुनील कुमार की टीम ने सूचना के आधार पर कार्रवाई करते हुए इस वांछित अपराधी को दबोचा। इस मामले में तीन आरोपियों की गिरफ्तारी पहले ही हो चुकी थी जबकि मोहम्मद अकरम लंबे समय से फरार चल रहा था। गिरफ्तार आरोपी मोहम्मद अकरम एक शांतिर अपराधी है। उस

पर नोएडा (उत्तर प्रदेश), सोनीपत, करनाल और अंबाला के विभिन्न थानों में पशु चोरी और गैंगस्टर एक्ट के तहत कई मामले दर्ज हैं। वह सोनीपत के एक मामले में ‘बेल जंपर’ (जमानत के बाद फरार) भी घोषित है। पुलिस ने आरोपी को न्यायालय में पेश कर रिमांड हासिल किया है। रिमांड के दौरान पुलिस आरोपी से गहन पूछताछ करेगी ताकि अन्य वारदातों में उसकी संलिप्तता का पता लगाया जा सके।

चाकू की नोक पर व्यक्ति से नकदी लूटने वाला काबू

- आरोपी ने चाकू दिखाकर साइकिल सवार से 11,800 रुपये और मोबाइल लूटने की बात कबूली
- लूट में इस्तेमाल बाइक भी चोरी की निकली, पुलिस रिमांड पर पूछताछ जारी

हरिभूमि न्यूज़ ►► यमुनानगर

जिला पुलिस की स्पेशल स्टाफ की टीम ने चाकू की नोक पर व्यक्ति से नकदी लूटने वाले आरोपी को गिरफ्तार किए है। पुलिस ने आरोपी को अदालत में पेश किया। जहां से उसे रिमांड पर लिया गया है। जानकारी के अनुसार सेल के इंचार्ज रमन चंदेल ने बताया कि उनकी टीम को गुप्त सूचना मिली कि एक युवक वारदात की फिराक में सेक्टर-18 टाउन पार्क के पास घूम रहा है। इस सूचना के आधार पर उप निरीक्षक जसविंदर सिंह, सतीश, दीपक लोकेश कुलदीप की टीम का गठन किया गया। टीम ने मौके पर जाकर



यमुनानगर। स्पेशल स्टाफ पुलिस टीम द्वारा पकड़ा गया आरोपी।

युवक को गिरफ्तार किया। आरोपी को पहचान लक्ष्मी नगर कैप निवासी सुमित उर्फ कालू के नाम से हुई। पूछताछ में आरोपी ने एक लूट के वारदात को अंजाम करना कबूल किया है। इंचार्ज रमन चंदेल ने बताया कि जांच में सामने आया कि आरोपी ने 25 मार्च को थाना फरकपुर एरिया में रेलवे पुल क्रॉसिंग माता भगवती पैलेस के पास सड़क पर साइकिल सवार व्यक्ति से चाकू की नोक पर 11 हजार आठ सौ रुपये व मोबाइल फोन की लूट की थी। मामले में दो आरोपियों को पहले गिरफ्तार किया जा चुका है।

कालपी गोलीकांड: आरोपी पिता-पुत्र फरार

हरिभूमि न्यूज़ ►► अंबाला

अंबाला के मुलाना क्षेत्र में नेशनल हाइवे-344 स्थित कालपी फ्लाईओवर पर हुए गोलीकांड के 24 घंटे बाद भी आरोपी पिता-पुत्र पुलिस की गिरफ्त से बाहर हैं। घटना जमीनी विवाद को लेकर हुई, जिसमें गांव मुलाना के 55 वर्षीय गुरमीत सिंह को आरोपी अमन ने दो गोलाया मारी थीं। घायल गुरमीत सिंह का इलाज एमएम अस्पताल में चल रहा है और उनकी हालत अब स्थिर

यमुना किनारे बाढ़ बचाव कार्यों का विस अध्यक्ष ने किया निरीक्षण



करनाल। हरियाणा विधानसभा अध्यक्ष हरविन्द्र कल्याण ने कुंझ कलां गांव में यमुना किनारे चल रहे बाढ़ बचाव कार्यों का निरीक्षण किया। उन्होंने अधिकारियों को निर्माण कार्यों में गुणवत्ता बनाए रखने और समय पर कार्य पूरा करने के निर्देश दिए। सिंचाई विभाग के अनुसार, गांव में करीब 1.73 करोड़ रुपये की लागत से 1250 फुट लंबे पांच स्टेन स्टड बनाए जा रहे हैं, साथ ही 250 फुट रेवेटमेंट का कार्य भी चल रहा है। जिले में यमुना क्षेत्र में लगभग 35 करोड़ रुपये के बाढ़ सुरक्षा कार्य जारी हैं।

अंबाला: परिवार से 12 लाख की रंगदारी मांगी

न देने पर जान से मारने की धमकी

- महिला ने भांजे और साले समेत कई पर परिवार को धमकाने के आरोप लगाए
- पीड़िता के अनुसार आरोपियों ने तीन महीने पहले जबरन गाड़ी भी छीन ली थी
- पुलिस ने कई आरोपियों पर केस दर्ज कर जांच शुरू की, जल्द गिरफ्तारी का दावा

हरिभूमि न्यूज़ ►► अंबाला

अंबाला शहर के मिलाप नगर इलाके में रहने वाली शिखा भटनागर के परिवार को बंधक बनाने, मानसिक रूप से प्रताड़ित करने व 12 लाख रुपये की रंगदारी मांगने का मामला सामने आया है। पीड़िता का आरोप है कि इस पूरे आपराधिक षड्यंत्र का मास्टरमाइंड भांजा व साला है। आरोपियों ने तीन माह पहले गाड़ी भी जबरन हड़प ली व 11 मई को दोबारा घर में घुसने का प्रयास किया। अंबाला शहर थाना पुलिस ने पीड़िता की शिकायत पर रोहित कुमार, वारिस वर्मा, तुषार शर्मा, राहुल कुमार, रिंकू उर्फ चेला, सोमेश, सोनू व कुलदीप पर केस दर्ज किया है। परिवारी शिखा भटनागर ने बताया कि पिछले कुछ समय से उनका पूरा परिवार खौफ के साये में जीने को मजबूर है। उनके पति का सगा भांजा रोहित कुमार और सगा साला वारिस



वर्मा कुछ अन्य आरोपियों के साथ मिलकर पूरे परिवार को प्रताड़ित कर रहे हैं। आरोपी लगातार फोन कॉल पर गाली-गलौज कर रहे हैं। 12 लाख रुपये की अवैध मांग यानी रंगदारी मांग रहे हैं। रकम न देने पर पूरे परिवार को जान से मारने की धमकी दी जा रही है। लगभग तीन महीने पहले रोहित और वारिस ने उनके पति से जबरन उनकी गाड़ी छीन ली थी। उसका इस्तेमाल अब किसी बड़ी वारदात को अंजाम देने या परिवार को झूठे मुकदमे में फंसाने के लिए किए जाने की आशंका है। पीड़िता का आरोप है कि कुछ दिन पूर्व रात करीब 10 बजे दर्जनभर नकाबपोश बदमाश उनके घर में घुसने लगे। उस समय घर में वह, उनकी दिल की मरीज बुजुर्ग सास व एक छोटा बच्चा था। इस घटना के बाद से बच्चा इतना सहम गया है कि उसने डर के मारे स्कूल जाना भी छोड़ दिया है। आरोप है कि बदमाशों में शामिल कई आरोपियों पर आर्म्स एक्ट व अन्य संगीन धाराओं के तहत कई जिलों में केस दर्ज है। लगातार उनके परिवार की रेकी कर रहे हैं और घर से बाहर निकलते ही पीछा करते हैं। कॉल डिटेल पुलिस को सौंपी है। अब पुलिस आरोपियों की तलाश कर रही है।

अवैध कॉलोनियों पर चला बुलडोजर तीन जगह तोड़फोड़ करवाई



करनाल। करनाल में जिला योजनाकार विभाग ने पुलिस और इयूटी मजिस्ट्रेट की मौजूदगी में अवैध कॉलोनियों के खिलाफ बड़ी कार्रवाई की। गांव जमालपुर और पुण्डरी क्षेत्र में विकसित की जा रही तीन अवैध कॉलोनियों पर बुलडोजर चलाकर निर्माण ध्वस्त किया गया। जमालपुर में करीब साढ़े तीन एकड़ क्षेत्र में तीन डीपीसी, चारदीवारी और कच्ची सड़कें तोड़ी गईं। वहीं पुण्डरी के गद्दी सक्नवाई रोड और पानीपत रोड क्षेत्र में भी कई अवैध निर्माण गिराए गए।

65 शोध परियोजनाओं में से 23 का नेतृत्व महिला प्रधान अन्वेषक कर रही

स्वच्छ ऊर्जा और पर्यावरण संरक्षण पर हो रहा अत्याधुनिक शोध

हरिभूमि न्यूज़ ►► कुरुक्षेत्र

कुरुक्षेत्र विश्वविद्यालय में महिला संकाय सदस्य अनुसंधान उत्कृष्टता, नवाचार और महिला सशक्तिकरण की प्रेरक शक्ति बनकर उभर रही हैं। विश्वविद्यालय की महिला शिक्षिका न केवल उच्च स्तरीय शोध परियोजनाओं का सफल नेतृत्व कर रही हैं, बल्कि युवा शोधार्थियों और छात्राओं को भी वैज्ञानिक एवं सामाजिक विकास की दिशा में प्रेरित कर रही हैं। कुरुक्षेत्र विश्वविद्यालय के कुलगुरु प्रो. सोमनाथ सचदेवा ने बताया कि विश्वविद्यालय की महिला संकाय सदस्य ज्ञान, अनुसंधान और सामाजिक परिवर्तन के क्षेत्र में उल्लेखनीय योगदान दे रही हैं। महिला शोधकर्ताओं की प्रतिबद्धता, नेतृत्व क्षमता और नवाचार आधारित दृष्टिकोण विश्वविद्यालय को राष्ट्रीय स्तर पर नई पहचान दिला रहा है। महिला सशक्तिकरण के साथ-साथ उनका शोध कार्य विकसित भारत-

महिला संकाय सदस्य शोध, उत्कृष्टता, नवाचार और सामाजिक परिवर्तन में निभा रही अग्रणी भूमिका



2047 के लक्ष्य को भी मजबूती प्रदान कर रहा है। कुलगुरु प्रो. सोमनाथ सचदेवा ने बताया कि विश्वविद्यालय में नवाचार एवं शोधोन्मुख वातावरण तैयार किया गया है, जहां महिला वैज्ञानिकों और शिक्षकों को अपनी प्रतिभा

प्रदर्शित करने के पर्याप्त अवसर मिल रहे हैं। यही कारण है कि विश्वविद्यालय की महिला संकाय आज बहु-संस्थागत अनुसंधान परियोजनाओं का सफल नेतृत्व कर रही हैं। विश्वविद्यालय में विभिन्न वित्तपोषण एजेंसियों द्वारा स्वीकृत 65 शोध परियोजनाओं में से 23 परियोजनाओं का नेतृत्व महिला संकाय प्रधान अन्वेषक के रूप में कर रही हैं, जबकि 3 परियोजनाओं में वे सह-प्रधान अन्वेषक के रूप में योगदान दे रही हैं। इनमें से 16 परियोजनाएं सफलतापूर्वक पूर्ण हो चुकी हैं तथा 6 परियोजनाएं वर्तमान में प्रगति पर हैं। यह उपलब्धि विश्वविद्यालय की सशक्त अनुसंधान संस्कृति और महिला नेतृत्व की सफलता को दर्शाती है। लोक सम्पर्क विभाग के निदेशक प्रो. महासिंह पूनिया ने बताया कि भौतिक विभाग की प्रो. सुमन मेहदिया स्वच्छ ऊर्जा, ऊर्जा भंडारण तथा पर्यावरण संरक्षण से जुड़े अत्याधुनिक शोध कार्यों का नेतृत्व कर रही हैं। उनके शोध में फोटो-इलेक्ट्रोकेमिकल

महिलाएं अनुसंधान में नए आयाम स्थापित कर रही



कुलगुरु प्रो. सोमनाथ सचदेवा ने बताया कि कुरुक्षेत्र विश्वविद्यालय की महिला संकाय की उपलब्धियां यह सिद्ध करती हैं कि जब महिलाओं को अवसर, संसाधन और प्रोत्साहन मिलता है तो वे शिक्षा, अनुसंधान और समाज निर्माण के हर क्षेत्र में उत्कृष्टता स्थापित करती हैं। उन्होंने बताया कि विश्वविद्यालय मण्डिष में भी महिला शोधकर्ताओं को प्रोत्साहित करने और अनुसंधान के नए आयाम स्थापित करने के लिए निरंतर कार्य करता रहेगा।

जल-विभाजन द्वारा हाइड्रोजन उत्पादन, सुपरकैपेसिटर एवं बैटरियों के लिए ऊर्जा भंडारण और पॉलिमरिक अपशिष्ट को उच्च मूल्य के कार्बन नैनोमैटेरियल में परिवर्तित करने जैसे नवाचार शामिल हैं।

गलत नंबर लगाकर 17 लाख में बेच दी कार

- आरोपी ने गाड़ी को यूरो-4 बताकर पंजाब से ट्रांसफर कराने का दिया था झांसा
- पंचायत के बाद आरोपी गाड़ी वापस ले गया, लेकिन रुपये लौटाने से मुकर गया

हरिभूमि न्यूज़ ►► यमुनानगर

रादौर थाना क्षेत्र में गलत नंबर लगाकर कार बेचने और लाखों रुपये की धोखाधड़ी का मामला सामने आया है। आरोपी गांव संधाला निवासी राजकुमार के खिलाफ केस दर्ज कर जांच शुरू कर दी है। जिला करनाल के गांव कलरा जागीर निवासी गौरव ने पुलिस को दी शिकायत में बताया कि वह शादीपूर स्थित राधा रानी प्रिटिंग यार्ड के नाम से राई चलाता है और श्रीराम जन्मरल इश्योरेस में एजेंट कोड भी है। करीब एक साल पहले उसकी मुलाकात अपने रिश्तेदार प्रवीण कुमार से हुई थी। उसी दौरान राजकुमार अपनी कार

लेकर वहां आया था। कुछ समय बाद प्रवीण कुमार ने उसे इमली या फॉर्न्यूर गाड़ी दिलाने की बात कही। इस पर राजकुमार ने अपनी कार बेचने की बात कही। रादौर अनाज मंडी में हुई मुलाकात के दौरान 17 लाख रुपये में सौदा तय हुआ। आरोप है कि पांच लाख रुपये मौके पर दे दिए गए और बाकी रकम गाड़ी ट्रांसफर होने के बाद देने की बात तय हुई। उसने बताया कि बाद में राजकुमार ने कहा कि गाड़ी यूरो-4 है और करनाल में एनबीआर नियमों के कारण ट्रांसफर नहीं हो सकती। उसने पंजाब में सीओ के जरिए ट्रांसफर कराने का भरोसा देकर बाकी रकम भी ले ली। इसके बावजूद महीनों तक गाड़ी ट्रांसफर नहीं कराई गई। गौरव ने बताया कि छह अप्रैल 2026 को जगाधरी डीएसपी कार्यालय से फोन आया कि इसी नंबर की गाड़ी कहीं और भी चल रही है और असली मालिक ने शिकायत दी हुई है। इसके बाद राजकुमार से जवाब मांगा गया तो उसने गाड़ी खरी होने का दावा किया। कई पंचायतों में हुई। 25 अप्रैल 2026 के पंचायत में राजकुमार गाड़ी वापस ले गया और रुपये लौटाने का आश्वासन दिया।

खबर संक्षेप

शादी का झांसा देकर युवती से किया दुष्कर्म
यमुनानगर। शहर के हुड्डा सेक्टर 17 पुलिस थाना क्षेत्र में युवक द्वारा शादी का झांसा देकर युवती के साथ दुष्कर्म करने का मामला सामने आया है। आरोपी युवक पर अश्लील फोटो व वीडियो बनाने तथा जाति सूचक शब्द बोलने का भी आरोप है। पुलिस ने मामले की जांच के बाद आरोपी के खिलाफ पोक्सो एक्ट समेत विभिन्न धाराओं के तहत केस दर्ज कर कार्रवाई शुरू कर दी। युवती ने महिला पुलिस थाने में दी शिकायत में बताया कि उसकी देव शर्मा के साथ जान पहचान रहा। इस दौरान आरोपी ने उसका मोबाइल नंबर हासिल कर उसे फोन पर बात करनी शुरू कर दी। इसके बाद आरोपी उसे शादी करने के लिए बोलने लगा। पीड़िता ने बताया कि जब वह नाबालिग थी तो 29 नवंबर 2023 को आरोपी उसे सुनसान स्थान पर लेकर गया। जहां आरोपी ने उसे शादी का झांसा देकर उसके साथ दुष्कर्म किया। पीड़िता ने बताया कि इसके बाद भी आरोपी लगातार उसे शादी का झांसा देकर उसके साथ दुष्कर्म करता रहा। जब उसने आरोपी को शादी करने के लिए बोला तो आरोपी ने उसे शादी करने से मना कर दिया। आरोपी ने उसे जाति सूचक शब्द भी बोले।

जांडी वाले पीर की मजार पर भंडारा आज
रादौर। कस्बे के बापीली रोड पर स्थित जांडी वाले पीर की मजार पर वीरवार 21 मई को भंडारे का आयोजन किया जा रहा है। जिसमें हजारों श्रद्धालु प्रसाद ग्रहण करेंगे। भगत मंगतराम ने बताया कि जांडीवाले पीर की मजार को लेकर आसपास के लोगों में भारी आस्था है। सभी भंडारे में तन-मन-धन से पूरा सहयोग करते हैं। उन्होंने बताया कि सुबह 11 बजे पीर की मजार पर चादर चढ़ाकर सभी की सुख शांति व भाईचारे की कामना की जायेगी। उन्होंने सभी से अपील की कि सभी अधिक से अधिक संख्या में भंडारे में पहुंचकर प्रसाद अवश्य ग्रहण करें।

सरकार की नीतियों से आमजन परेशान: गुप्ता थानेसर। हरियाणा सरकार द्वारा एनसीआर क्षेत्र में केवल सीपनजी एवं इलेक्ट्रिक वाहनों को बढ़ावा देने संबंधी प्रस्ताव पर प्रतिक्रिया व्यक्त करते हुए ऑल इंडिया लॉयर्स फोरम के प्रदेश महासचिव एवं विश्व मानवाधिकार सुरक्षा आयोग के राष्ट्रीय सदस्य एडवोकेट अंकित गुप्ता ने कहा कि पर्यावरण संरक्षण आवश्यक है, लेकिन किसी भी नीति को लागू करते समय आम नागरिकों और मध्यम वर्ग की वास्तविक परिस्थितियों को अनदेखा नहीं किया जाना चाहिए। **भाजपा से महंगाई से तोड़ी लोगों की कमर: सिंह पिहोवा।** पेट्रोल और डीजल की बढ़ती कीमतों को लेकर कांग्रेस के वरिष्ठ नेता सरदार सतनाम सिंह विर्क ने भारतीय जनता पार्टी सरकार पर तीखा हमला बोला है। उन्होंने आरोप लगाते हुए कहा कि केंद्र सरकार आम आदमी की कमर तोड़ने का काम कर रही है और लगातार महंगाई बढ़ाकर जनता को आर्थिक संकट की ओर धकेला जा रहा है। सतनाम सिंह विर्क ने कहा कि जब अंतरराष्ट्रीय बाजार में कच्चे तेल की कीमतें कम थीं, तब भी सरकार ने पेट्रोल और डीजल के दाम कम नहीं किए और भारी मुनाफा कमाती रही। अब यदि तेल की कीमतों में थोड़ी बढ़ोतरी हुई है।

एचपीवी वैक्सीन के सुरक्षा एवं महत्व पर लोगों को दें सही जानकारी: विश्वनाथ

■ बैठक में दिशा निर्देश देते हुए एसडीएम विश्वनाथ।

हरिभूमि न्यूज ►► यमुनानगर

एचपीवी टीकाकरण अभियान पर जगाधरी के एसडीएम कार्यालय में स्वास्थ्य विभाग समेत अन्य विभागों के अधिकारियों की बैठक का आयोजन किया गया। बैठक की अध्यक्षता एसडीएम विश्वनाथ ने की। मौके पर स्वास्थ्य विभाग के जिला प्रतिरक्षण अधिकारी डॉ. विजय विवेक शर्मा, जिला शिक्षा अधिकारी प्रेम लता व ब्लॉक शिक्षा अधिकारी मौजूद रहे। बैठक के दौरान एचपीवी वैक्सीन अभियान की वर्तमान प्रगति, लक्ष्य प्राप्ति पर चर्चा

जैन कॉलोनी में 26.47 लाख के विकास कार्यों के निर्माण का किया शिलान्यास

नागरिकों को सुविधाएं मुहैया करवाना नगर निगम की प्रथामिकता : बहमनी

जैन कॉलोनी में लंबे समय से गलियों की खराब स्थिति और पानी निकासी की समस्या को लेकर क्षेत्रवासी थे परेशान

हरिभूमि न्यूज ►► यमुनानगर

नगर निगम यमुनानगर द्वारा वार्ड नंबर छह की जैन कॉलोनी में करीब 26 लाख 47 हजार रुपये की लागत से विभिन्न गलियों व अंडरग्राउंड पाइप लाइन डालने के विकास कार्य कराए जाएंगे। बुधवार को मेयर सुमन बहमनी ने जैन कॉलोनी में विकास कार्यों का शिलान्यास व नारियल फोड़कर निर्माण कार्यों का शुभारंभ किया। मौके पर पूर्व कैबिनेट मंत्री कंवरपाल, मार्किट कमेटी जगाधरी के चेयरमैन विपुल गर्ग और पार्षद अंकित गोयल भी मौजूद रहे। मेयर सुमन बहमनी ने बताया कि जैन कॉलोनी में लंबे समय से गलियों की खराब स्थिति और पानी निकासी की समस्या को



यमुनानगर। जैन कॉलोनी में विकास कार्यों का नारियल फोड़ कर शुभारंभ करती मेयर सुमन बहमनी व पूर्व कैबिनेट मंत्री।

लेकर क्षेत्रवासी परेशान थे। लोगों की मांग पर नगर निगम द्वारा क्षेत्र में गलियों के निर्माण और अंडरग्राउंड पाइप लाइन डालने की योजना तैयार की गई है। उन्होंने बताया कि कॉलोनी में दिनेश कुमार के घर से राधिका आहूजा के घर तक व पंकज मित्तल के घर से राकेश के घर तक गलियों का निर्माण कराया जाएगा। इसके साथ ही पानी की निकासी व्यवस्था को बेहतर बनाने के लिए आरसीसी एनपी-2 अंडरग्राउंड पाइप लाइन भी डाली जाएगी। उन्होंने कहा कि नगर

निगम शहर के सभी वार्डों में चरणबद्ध तरीके से विकास कार्य करवा रहा है ताकि लोगों को मूलभूत सुविधाएं बेहतर तरीके से मिल सकें। बरसात के मौसम को देखते हुए जलभराव की समस्या के स्थायी समाधान पर विशेष ध्यान दिया जा रहा है। नई पाइप लाइन डालने से क्षेत्र में पानी जमा होने की समस्या काफी हद तक दूर होगी और लोगों को राहत मिलेगी। पूर्व कैबिनेट मंत्री कंवरपाल ने कहा कि प्रदेश सरकार और नगर निगम मिलकर शहर के विकास को गति दे रहे हैं।

हर वार्ड में जरूरत के अनुसार विकास कार्य कराए जा रहे हैं। उन्होंने कहा कि नागरिक सुविधाओं को मजबूत करना सरकार की प्राथमिकता है और इसी दिशा में लगातार काम किया जा रहा है। वार्ड पार्षद अंकित गोयल ने कहा कि जैन कॉलोनी के निवासियों को लंबे समय से यह प्रमुख मांग थी, जिसे अब पूरा किया जा रहा है। उन्होंने कहा कि विकास कार्य पूरा होने के बाद क्षेत्र की सड़कों की स्थिति बेहतर होगी और लोगों को आवागमन में सुविधा मिलेगी। स्थानीय

निवासियों ने भी नगर निगम की इस पहल का स्वागत किया और उम्मीद जताई कि निर्माण कार्य तय समय सीमा में पूरा किया जाएगा। क्षेत्रवासियों का कहना था कि बरसात के दौरान गलियों में पानी भरने से लोगों को भारी परेशानी का सामना करना पड़ता था। कई बार घरों तक पानी पहुंच जाता था, जिससे जनजीवन प्रभावित होता था। अब नई पाइप लाइन और गलियों के निर्माण से इस समस्या से राहत मिलने की उम्मीद है। कार्यक्रम के दौरान नगर निगम अधिकारियों ने बताया कि निर्माण कार्य में गुणवत्ता का विशेष ध्यान रखा जाएगा और तय मानकों के अनुसार सामग्री का उपयोग किया जाएगा। विकास कार्य शुरू होने पर क्षेत्र के लोगों में खुशी का माहौल देखने को मिला। मौके पर बड़ी संख्या में स्थानीय निवासी और गणमान्य लोग उपस्थित रहे। मौके पर दर्पण गर्ग, ईश्वर दयाल गोयल, सन्नी गुलाटी, संजय धीमान, लोकेश बंसल, राजेंद्र सिक्का, संजय बंसल, सुनीता गर्ग, नेहा गर्ग, सुषमा त्यागी व श्वेता आदि मौजूद रहें।

ग्रामीण महिलाओं को आत्मनिर्भर बनाना जरूरी: डॉ. बाली

■ अनुसूचित जाति उपयोजना के अंतर्गत हुआ प्रशिक्षु सम्मेलन एवं पर्यावरण जागरूकता कार्यक्रम

हरिभूमि न्यूज ►► रादौर

कृषि विज्ञान केंद्र दामला द्वारा बुधवार को केंद्र में पूर्व प्रशिक्षु सम्मेलन एवं पर्यावरण जागरूकता कार्यक्रम का आयोजन किया गया। कार्यक्रम की अध्यक्षता सस्य विज्ञान विशेषज्ञ डॉ. आराधना बाली ने की। मौके पर प्रशिक्षण प्राप्त महिलाओं को स्वयं का रोजगार स्थापित करने के लिए सिलाई मशीनों व कटाई एवं कढ़ाई का अन्य सामान वितरित किया गया। सस्य विज्ञान विशेषज्ञ डॉ. आराधना बाली ने कहा कि कार्यक्रम आयोजित करने का मुख्य उद्देश्य



रादौर। सिलाई मशीन व सिलाई कढ़ाई का सामान मिलने पर खुशी जताते हुए।

प्रशिक्षित महिलाओं को स्वरोजगार हेतु प्रेरित करना, स्वच्छता एवं पर्यावरण संरक्षण के प्रति जागरूक बनाना तथा उन्हें आत्मनिर्भरता की दिशा में आगे बढ़ाना रहा। उन्होंने कहा कि वर्तमान में ग्रामीण महिलाओं को आत्मनिर्भर एवं स्वावलंबी बनाना बेहद आवश्यक है। उन्होंने बताया कि कार्यक्रम में प्रशिक्षण प्राप्त महिलाओं को

स्वरोजगार को बढ़ावा देने हेतु सिलाई मशीनें एवं सिलाई कढ़ाई कार्य से संबंधित उपयोगी सामग्री भी वितरित की गई। वहीं, गृह विज्ञान विशेषज्ञ डॉ. आशमा खान ने स्वच्छता अभियान के महत्व पर प्रकाश डालते हुए महिलाओं को अपने घर, गांव एवं आसपास के क्षेत्रों में स्वच्छता बनाए रखने तथा बच्चों में भी स्वच्छता की आदत

घर बैठे अर्जित करे आय
डॉ.आराधना बाली ने कहा कि ग्रामीण महिलाओं को आत्मनिर्भर एवं स्वावलंबी बनाने के लिए कौशल आधारित प्रशिक्षण अत्यंत आवश्यक है। सिलाई कढ़ाई जैसे रोजगारपरक प्रशिक्षण महिलाओं को घर बैठे आय अर्जित करने का अवसर प्रदान करते हैं। जिससे उनका आर्थिक एवं सामाजिक स्तर मजबूत होता है। उन्होंने महिलाओं से प्रशिक्षण से प्राप्त ज्ञान एवं कौशल का उपयोग करते हुए स्वयं का रोजगार स्थापित करने तथा अन्य महिलाओं को भी प्रेरित करने का आह्वान किया।

विकसित करने का संदेश दिया। इस अवसर पर डॉ. करण सिंह सैनी, डॉ. विशाल गोयल समेत 75 अनुसूचित जाति वर्ग की पूर्व प्रशिक्षु ग्रामीण महिलाएं मौजूद रही।

जिला स्तरीय छात्र सम्मान समारोह में 10वीं और 12वीं के मेधावी सम्मानित



रादौर। हरियाणा कांबोज समा की ओर से कांबोज धर्मशाला रादौर में जिला स्तरीय छात्र सम्मान समारोह का आयोजन किया गया। इस दौरान 10वीं व 12वीं की परीक्षा में 90 प्रतिशत से अधिक अंक प्राप्त करने वाले बिरादरी के मेधावी बच्चों को सम्मानित किया गया। कार्यक्रम की अध्यक्षता हरियाणा कांबोज समा के जिला प्रधान लक्ष्मी चंद कांबोज ने की। कार्यक्रम में पूर्व मंत्री कपदेव कांबोज मुख्य अतिथि व सतीश दाताना, उद्यम सिंह कांबोज बदरपुर, देवेंद्र मानकपुर, वशिष्ठ अतिथि के रूप में उपस्थित हुए। कांबोज समा के प्रदेश अध्यक्ष सुमेर चंद कांबोज विशेष तौर पर मौजूद रहे। कार्यक्रम का शुभारंभ भारत माता के चित्र के समक्ष दीप प्रज्ज्वलित कर किया गया। इस दौरान 10 वीं व 12 वें 90 प्रतिशत से अधिक अंक प्राप्त करने वाले 50 से अधिक विद्यार्थियों को अंगवस्त्र पहनाकर व स्मृति चिह्न मेंटकर सम्मानित किया गया। मुख्य अतिथि ने कहा कि जिन विद्यार्थियों ने 90 प्रतिशत से ज्यादा अंक लेकर अपने साथ अपने माता-पिता, बिरादरी व पूरे हल्के का नाम रोशन किया है वे सभी बधाई के पात्र हैं।

एचपीवी टीकाकरण के प्रति आमजन को किया जाएगा जाररुक: डॉ. सैनी

■ प्रदेशाध्यक्ष डॉ. ऋषिपाल सैनी की बैठक की अध्यक्षता

हरिभूमि न्यूज ►► रादौर

आरएमपी एवं अनुभववी चिकित्सक एसोसिएशन हरियाणा की रादौर में जिला कार्यकारिणी की बैठक का आयोजन किया गया। बैठक की अध्यक्षता एसोसिएशन के प्रदेश अध्यक्ष डॉ. ऋषिपाल सैनी ने की। डॉ.ऋषिपाल सैनी ने बताया कि बैठक में संगठन को मजबूत बनाने व एचपीवी टीकाकरण के प्रति लोगों को जागरूक करने पर चर्चा की गई। इस दौरान सदस्यों ने ग्रामीण व शहरी



रादौर। बैठक में संबोधित करते प्रदेशाध्यक्ष डॉ. ऋषिपाल सैनी। फोटो : हरिभूमि

क्षेत्रों में लोगों को स्वास्थ्य संबंधी जागरूकता अभियान चलाने पर बल दिया। उन्होंने कहा कि एचपीवी टीकाकरण महिलाओं और किशोरियों को सर्वाइकल कैंसर जैसी गंभीर बीमारी से बचाने में महत्वपूर्ण भूमिका निभाता है। इसके प्रति लोगों को

जागरूक करना समय की आवश्यकता है। उन्होंने कहा कि संगठन समाज हित में स्वास्थ्य सेवाओं को बेहतर बनाने के लिए निरंतर कार्य करता रहेगा। बैठक में जिला कार्यकारिणी के पदाधिकारियों व सदस्य चिकित्सकों ने भी अपने विचार रखे।

एचपीवी वैक्सीन के सुरक्षा एवं महत्व पर लोगों को दें सही जानकारी: विश्वनाथ



यमुनानगर। एचपीवी टीकाकरण अभियान पर एसडीएम कार्यालय में हुई बैठक।

की गई। एसडीएम ने अभियान में जुड़े अधिकारियों को सभी पात्र किशोरियों का एचपीवी टीकाकरण सुनिश्चित किए जाने के निर्देश दिए। उन्होंने कहा कि इसके लिए सभी स्वास्थ्य संस्थानों के अधिकारी संबंधित ब्लॉक शिक्षा अधिकारियों से समन्वय स्थापित कर

विद्यालयों में जाकर विद्यार्थियों, उनके अभिभावकों, अध्यापकगण को एचपीवी वैक्सीन के लाभ, सुरक्षा एवं महत्व पर सही एवं तथ्यात्मक जानकारी प्रदान करें। ताकि फैलाई जा रही भ्रंतियों को दूर कर अधिकतम टीकाकरण सुनिश्चित किया जा सके।



सीएम विंडो की शिकायतों का गंभीरता से करें निपटान: प्रीति

समी विभाग जनगणना कार्यों को 30 मई तक समाप्त करने के लिए तालमेल से करें कार्य

हरिभूमि न्यूज ►► यमुनानगर

सीएम विंडो में आई शिकायतों को लेकर जिला सचिवालय में प्रशासनिक अधिकारियों की बैठक का आयोजन किया गया। बैठक की अध्यक्षता उपायुक्त प्रीति ने की। उन्होंने अधिकारियों को समाधान शिविरों व सीएम विंडो पर आई



यमुनानगर। सीएम विंडो की शिकायतों को लेकर दिशा निर्देश देते हुए उपायुक्त।

शिकायतों का गंभीरता से निपटान करने के निर्देश दिए। इससे पहले मुख्यमंत्री नायब सैनी ने वीडियो कॉन्फ्रेंस के माध्यम से सीएम विंडो

पर आई शिकायतों को लेकर उपायुक्त समेत अन्य अधिकारियों को दिशा निर्देश दिए। मौके पर पुलिस अधीक्षक कमलदीप गोयल,

पर्यावरण अनुकूल भविष्य के लिए युवाओं की भागीदारी जरूरी : डॉ.भल्ला



यमुनानगर। खालसा कॉलेज में आयोजित कार्यक्रम में उपस्थित विद्यार्थी।

■ गुरु नानक खालसा कॉलेज में मिशन लाइफ के तहत हुआ विश्व पर्यावरण दिवस 2026 अभियान

हरिभूमि न्यूज ►► यमुनानगर

गुरु नानक खालसा कॉलेज की एनएसएस इकाई और गुरु हर राय जी इको क्लब ने 15 मई से 5 जून 2026 तक विश्व पर्यावरण दिवस 2026 मिशन लाइफ अंतर.मंत्रालयी अभिसरण अभियान के तहत विभिन्न गतिविधियों का आयोजन किया। इस कार्यक्रम का उद्देश्य छात्रों और समाज के बीच पर्यावरणीय जागरूकता, स्थिरता, स्वच्छता, वृक्षारोपण अभियान और जलवायु सचेत प्रथाओं को बढ़ावा देना था।

कॉलेज के प्राचार्य डॉ.अरविंदर सिंह भल्ला ने पर्यावरण संरक्षण के प्रति जागरूकता फैलाने और छात्रों को मिशन लाइफ की गतिविधियों में सक्रिय रूप से भाग लेने के लिए

प्रेरित करने हेतु एनएसएस इकाई और इको क्लब के प्रयासों की सराहना की। उन्होंने इस बात पर जोर दिया कि एक स्थायी और पर्यावरण अनुकूल भविष्य के निर्माण के लिए युवाओं की भागीदारी अत्यंत आवश्यक है। शासी निकाय और प्रबंधन समिति के अध्यक्ष सरदार रणदीप सिंह जौहर ने इस पहल की प्रशंसा करते हुए कहा कि पर्यावरण संरक्षण और सामाजिक उत्तरदायित्व के प्रति युवा पीढ़ी में जागरूकता पैदा करने में शैक्षणिक संस्थानों को अग्रणी भूमिका निभानी चाहिए। कार्यक्रम में एनएसएस स्वयंसेवकों और छात्रों ने बड़े उत्साह के साथ भाग लिया। मौके पर वनस्पति विज्ञान विभाग के विभागाध्यक्ष डॉ.अमरजीत सिंह, समाज कार्य विभाग के डॉ.हेमंत मिश्रा, लोक प्रशासन विभाग के डॉ.बलजीत सिंहा और हिंदी विभाग के विभागाध्यक्ष डॉ.विनय चंदेल आदि मौजूद थे।

शिविर में विद्यार्थियों को पोक्सो व नालसा की योजनाओं से करवाया अवगत

■ राजकीय वरिष्ठ माध्यमिक विद्यालय भटौली में हुआ कानूनी जागरूकता शिविर

हरिभूमि न्यूज ►► यमुनानगर

जिला विधिक सेवा प्राधिकरण यमुनानगर के चेयरमैन व जिला एवं सत्र न्यायाधीश डॉ. दयानंद भारद्वाज के मार्गदर्शन में राजकीय वरिष्ठ माध्यमिक विद्यालय भटौली में कानूनी जागरूकता शिविर का आयोजन किया गया। शिविर में जिला विधिक सेवा प्राधिकरण की सचिव धीमान, लोकेश बंसल, राजेंद्र सिक्का, संजय बंसल, सुनीता गर्ग, नेहा गर्ग, सुषमा त्यागी व श्वेता आदि मौजूद रहें।



यमुनानगर। विद्यार्थियों को विभिन्न मुद्दों की जानकारी देती सचिव। फोटो : हरिभूमि

कानूनी जागरूकता शिविर में प्राधिकरण की सचिव सुमित्रा कादियान, पैनल अधिवक्ता व पीएलवाई यश गुप्ता के द्वारा विद्यार्थियों को बाल विवाह, अंतरराष्ट्रीय मजदूर दिवस, राष्ट्रीय प्रौद्योगिकी दिवस, विश्व तंबाकू निषेध दिवस, पोक्सो कानून, शिक्षा का अधिकार व नालसा की स्कीम जैसे

मुद्दों पर जानकारी दी गई। मौके पर विद्यार्थियों को नालसा टोल फ्री नंबर 15100 चाइल्ड हेल्पलाइन नंबर 1098 से भी अवगत कराया। मौके पर जिला विधिक सेवक प्राधिकरण की सचिव सुमित्रा कादियान ने बताया कि शिविर का उद्देश्य विद्यार्थियों को विभिन्न विषयों के बारे में कानूनी जानकारी देना रहा।

त्वरित दवा वितरण प्लेटफॉर्म के विरोध में रादौर शहर के मेडिकल स्टोर रहे बंद

यमुनानगर। मेडिकल एसोसिएशन के आह्वान पर ई-फार्मसी व त्वरित दवा वितरण प्लेटफॉर्म के विरोध स्वरूप ब्लॉक रादौर में बुधवार को मेडिकल की दुकानें बंद रही। मेडिकल की दुकानें बंद होने से लोगों को भारी दिक्कत का सामना करना पड़ा। मरीज दवाईयां लेने के लिए इधर-उधर भटकते नजर आए। मेडिकल दुकान संचालकों ने बताया कि पूरे भारत में ई-फार्मसी के विरोध में मेडिकल की दुकानें बंद रखी गई हैं। बड़े ई-कॉमर्स व कॉर्पोरेट प्लेटफॉर्म भारी छूट देकर छोटे दुकानदारों का व्यापार खत्म कर रहे हैं। ऑनलाइन दवाओं की बिना वैध पर्ची के बिक्री से एंटीबायोटिक व नशीली दवाओं के गलत इस्तेमाल का खतरा बढ़ता है। संगठन सरकार की कुछ ई-फार्मसी संबंधी अधिसूचनाओं और पैक्सो को ड्रग लाइसेंस देने के प्रस्ताव का भी विरोध कर रहे हैं।



एचपीवी वैक्सीन के सुरक्षा एवं महत्व पर लोगों को दें सही जानकारी: विश्वनाथ

■ बैठक में दिशा निर्देश देते हुए एसडीएम विश्वनाथ।

हरिभूमि न्यूज ►► यमुनानगर

एचपीवी टीकाकरण अभियान पर जगाधरी के एसडीएम कार्यालय में स्वास्थ्य विभाग समेत अन्य विभागों के अधिकारियों की बैठक का आयोजन किया गया। बैठक की अध्यक्षता एसडीएम विश्वनाथ ने की। मौके पर स्वास्थ्य विभाग के जिला प्रतिरक्षण अधिकारी डॉ. विजय विवेक शर्मा, जिला शिक्षा अधिकारी प्रेम लता व ब्लॉक शिक्षा अधिकारी मौजूद रहे। बैठक के दौरान एचपीवी वैक्सीन अभियान की वर्तमान प्रगति, लक्ष्य प्राप्ति पर चर्चा

एचपीवी वैक्सीन के सुरक्षा एवं महत्व पर लोगों को दें सही जानकारी: विश्वनाथ



यमुनानगर। एचपीवी टीकाकरण अभियान पर एसडीएम कार्यालय में हुई बैठक।

की गई। एसडीएम ने अभियान में जुड़े अधिकारियों को सभी पात्र किशोरियों का एचपीवी टीकाकरण सुनिश्चित किए जाने के निर्देश दिए। उन्होंने कहा कि इसके लिए सभी स्वास्थ्य संस्थानों के अधिकारी संबंधित ब्लॉक शिक्षा अधिकारियों से समन्वय स्थापित कर

विद्यालयों में जाकर विद्यार्थियों, उनके अभिभावकों, अध्यापकगण को एचपीवी वैक्सीन के लाभ, सुरक्षा एवं महत्व पर सही एवं तथ्यात्मक जानकारी प्रदान करें। ताकि फैलाई जा रही भ्रंतियों को दूर कर अधिकतम टीकाकरण सुनिश्चित किया जा सके।



सीएम विंडो की शिकायतों का गंभीरता से करें निपटान: प्रीति

समी विभाग जनगणना कार्यों को 30 मई तक समाप्त करने के लिए तालमेल से करें कार्य

हरिभूमि न्यूज ►► यमुनानगर

सीएम विंडो में आई शिकायतों को लेकर जिला सचिवालय में प्रशासनिक अधिकारियों की बैठक का आयोजन किया गया। बैठक की अध्यक्षता उपायुक्त प्रीति ने की। उन्होंने अधिकारियों को समाधान शिविरों व सीएम विंडो पर आई

जिला सचिवालय में प्रशासनिक अधिकारियों हुई बैठक

सीएम विंडो की शिकायतों का गंभीरता से करें निपटान: प्रीति



यमुनानगर। सीएम विंडो की शिकायतों को लेकर दिशा निर्देश देते हुए उपायुक्त।

शिकायतों का गंभीरता से निपटान करने के निर्देश दिए। इससे पहले मुख्यमंत्री नायब सैनी ने वीडियो कॉन्फ्रेंस के माध्यम से सीएम विंडो

पर आई शिकायतों को लेकर उपायुक्त समेत अन्य अधिकारियों को दिशा निर्देश दिए। मौके पर पुलिस अधीक्षक कमलदीप गोयल,

एसडीएम जगाधरी विश्वनाथ, एसडीएम व्यासपुर जसपाल सिंह गिल, एसडीएम रादौर नरेन्द्र कुमार,

एसडीएम छछरीली रोहित कुमार, समाधान शिविर के विशेष सदस्य जगदीश बब्वर, खेरीती लाल बतरा व नीरज गुप्ता आदि मौजूद रहे।

ख़बर संक्षेप

आत्मनिर्गता को मिलेगा पांच लाख का ऋण

अंबाला। जिला प्रबन्धक हरियाणा महिला विकास निगम के अधिकारियों ने बताया कि राज्य सरकार द्वारा मातृशक्ति उधमिता हरियाणा महिला विकास निगम के माध्यम से ग्रामीण व शहरी क्षेत्रों में महिलाओं को आत्मनिर्भर बनाने और उनके आर्थिक व सामाजिक स्थिति में सुधार लाने के लिए बैंकों के माध्यम से 5 लाख रुपये तक के ऋण दिलवाने की योजना लागू की गई है। जिला के लिए वित्त वर्ष में 48 केंसी का लक्ष्य रखा गया है। स्कीम के अन्तर्गत जिन महिलाओं की पारिवारिक वार्षिक आय 5 लाख रुपये से कम, केवल प्रदेश की महिला उधमी तथा ऋण के लिए आवेदन के समय महिला उधमी की आयु 18 से 60 वर्ष के बीच इस स्कीम की पात्र होगी।

जेल लोक अदालत में एक बंदी को मिली रिहाई अंबाला।

सचिव जिला विधिक सेवा प्राधिकरण एवं सीजेएम गीतांजली गोयल ने केंद्रीय कारागार में जेल लोक अदालत का आयोजन किया। इस जेल लोक अदालत में 6 मुकदमें रखे गए थे। नियमानुसार 1 का निपटारा किया गया। 1 को निर्धारित शर्तों पर रिहा किया गया। सचिव जिला विधिक सेवा प्राधिकरण एवं सीजेएम गीतांजली गोयल ने बताया कि जिला एवं सत्र न्यायधिश व अध्यक्ष जिला विधिक सेवा प्राधिकरण वीरेंद्र मालिक के मार्गदर्शन मे प्रतिमाह जेल लोक अदालत का आयोजन पहले व तीसरे बुधवार को किया जाता है।

शिविर में लोगों का किया जागरूक

अंबाला। अंबाला शहर के मुरलीधर डीएवी सीनियर सेकेंडरी स्कूल में जिला एवं सत्र न्यायाधीश-सह-अध्यक्ष, जिला विधिक सेवा प्राधिकरण के कुशल मार्गदर्शन पैनल पीएलवी बिंपी रेखी द्वारा एक जागरूकता शिविर का आयोजन किया गया। शिविर का उद्देश्य विद्यार्थियों एवं आमजन को सामाजिक एवं कानूनी विषयों के प्रति जागरूक करना था। इस अवसर पर बिंपी रेखी ने पॉक्सो एक्ट 2012 के बारे में विस्तारपूर्वक जानकारी दी। बच्चों के अधिकारों एवं सुरक्षा संबंधी महत्वपूर्ण पहलुओं पर प्रकाश डाला।

कठोर कार्रवाई अमल में लाई जाएगी

अंबाला। उपायुक्त अजय सिंह तोमर ने कहा कि बाल श्रम अधिनियम के अंतर्गत 14 वर्ष से कम उम्र के बच्चों को किसी भी व्यवसाय या प्रक्रिया में काम करने पर पूर्ण तौर पर प्रतिबंध है। इसके साथ-साथ 14 से 18 वर्ष तक के किशोरों को खतरनाक व्यवसायों में काम करने पर पूर्ण रूप से प्रतिबंधित किया गया है। उन्होंने कहा कि अधिनियम के अंतर्गत यदि कहीं पर भी नियमों की अवहेलना पाई गई तो नियमानुसार कार्रवाई भी अमल में लाई जाएगी।

दो तोले सोना व दस हजार की नकदी चोरी

अंबाला। अंबाला शहर की सौंदा कॉलोनी में दिनदहाड़े एक बंद मकान को निशाना बनाकर चोर करीब 2 तोले सोना के गहने, 250 ग्राम चांदी की पाजेब व 10 हजार की नकदी चुरा ले गए। वारदात के समय पीड़ित परिवार घरेलू कार्य के चलते बाहर गया हुआ था। शाम को जब परिवार लौटा तो चोरी हो चुकी थी। सेक्टर-9 थाना पुलिस ने चोरी का केस दर्ज कर जांच शुरू कर दी। सौंदा कॉलोनी के राजेश ने बताया कि सुबह करीब 10-30 बजे वह अपने पूरे परिवार के साथ घरेलू कार्य के चलते घर का ताला बंद करके बाहर गए हुए थे। दरवाजे का ताला टूटा देख राजेश ने तुरंत आस-पड़ोस के लोगों को आवाज दी। पड़ोसियों को साथ लेकर जब वह कमरों के भीतर दाखिल हुए तो सारा सामान बिखरा पड़ा था व अलमारियां खुली हुई थीं। पुलिस आसपास के रास्तों में लगे सीसीटीवी की फुटेज खंगाल रही है।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253661019-20, फोन : 9253661010, 9253661005

बरसाती सीजन से पहले हरकत में अधिकारी, एसडीएम ने कई नालों की सफाई का मुआयना किया

■ अधिकारियों को 30 तक सभी नाले नालियों की सफाई के आदेश, कहा लापरवाही हुई तो होगी कार्रवाई

हरिभूमि न्यूज़ ►► अंबाला

अंबाला छावनी में बरसाती सीजन से पहले ही एसडीएम पानी की निकासी को लेकर हरकत में आ गई। एसडीएम कनिका गोयल ने बुधवार को अपने कार्यालय में नगर निगम, पब्लिक हेल्थ, सिंचाई विभाग, राजस्व विभाग, रेलवे विभाग, कैंटोनमेंट बोर्ड व आपदा प्रबंधन विभाग के अधिकारियों को जरूरी निर्देश दिए। गोयल

ने अधिकारियों को निर्देश दिए कि मानसून शुरू होने से पहले अंबाला छावनी क्षेत्र के सभी मुख्य नालों, सीवरेज व बरसाती नालों की सफाई का कार्य युद्ध स्तर पर करते हुए 30 मई तक पूरा करना सुनिश्चित करना है ताकि कहीं पर भी जल भराव की स्थिति उत्पन्न न हो। उन्होंने कहा कि यदि कहीं पर जल भराव की स्थिति उत्पन्न होती है। नगर परिषद पर्याप्त डीजल पंपों की व्यवस्था करना सुनिश्चित करें ताकि जल भराव की स्थिति से समय रहते निपटा जा सके। उन्होंने यह भी कहा कि आपातकालीन सूचना के आदान प्रदान के लिए कंट्रोल रूम स्थापित करें। कर्मचारियों की इष्टी रोस्टर के हिसाब से लगाने के निर्देश दिए।



अंबाला। नालों की सफाई के कार्य का जायजा लेती एसडीएम कनिका गोयल। फोटो: हरिभूमि

मांगों को लेकर जुटे हज़ारों कर्मचारी सरकार के खिलाफ की नारेबाजी

चेतावनी: मांगें पूरी नहीं हुई तो आंदोलन तेज करने से पीछे नहीं हटेंगे

■ बिजली मंत्री अनिल विज खुद ही कर्मचारियों के बीच पहुंचे, मंच पर ज्ञापन लेने के बाद कई मांगों को जल्द पूरा करने का दिया आश्वासन

हरिभूमि न्यूज़ ►► अंबाला

अंबाला छावनी में बुधवार को ऑल हरियाणा पॉवर कारपोरेशन वर्कर यूनियन के हजारों कर्मचारियों ने मांगों को लेकर राज्य सरकार के खिलाफ जमकर प्रदर्शन किया। प्रदेश भर से जुटे कर्मचारियों ने ऐलान किया कि अगर उनकी मांगों पर विचार न हुआ तो फिर वे सरकार के खिलाफ आंदोलन तेज करने से पीछे नहीं हटेंगे। उधर ऊर्जा मंत्री अनिल विज खुद ही यूनियन के हजारों सदस्यों के बीच प्रदर्शनस्थल पर पहुंच गए। यह नजारा देखकर प्रदर्शनकारी कर्मचारी भी हैरान रह गए। यूनियन के प्रतिनिधिमंडल ने ज्ञापन देने हेतु मंत्री अनिल विज के आवास पर आना था मगर मंत्री ने ज्ञापन लेने के लिए स्वयं हजारों कर्मचारियों के बीच प्रदर्शनस्थल पर पहुंच गए। प्रदर्शन



अंबाला। प्रदेशभर से इकट्ठा हुए यूनियन सदस्यों को संबोधित करते मंत्री अनिल विज।

स्थल पर पहुंचते ही ऊर्जा मंत्री ने हजारों कर्मचारियों के बीच से होते हुए सीधे मंच पर पहुंचे। यहां उन्होंने यूनियन पदाधिकारियों से ज्ञापन लिया। यहां अपने संबोधन में विज ने कहा कि उनके दफ्तर हमेशा कर्मचारियों के लिए खुले हैं। यूनियन नेताओं ने उनके समक्ष कुछ मांगें रखी हैं जिनमें मुख्य एक्स-ग्रेशिया

की मांग रखी है जिसमें कुछ कर्मचारियों की मृत्यु होने पर उन्हें एक्स-ग्रेशिया नहीं मिली है जिसमें पांच वर्ष की शर्त है। वह कोशिश करेंगे की इसमें पांच वर्ष से घटाकर इसे दो वर्ष किया जाए। उन्होंने यूनियन की दूसरी मांग कि कच्चे कर्मियों को रेगुलर करने पर कहा कि इस मांग को उन्होंने शुरू करवा दिया है। पोर्टल पर ऐसे

... तो कर्मचारियों ने तालियां बजाई

यूनियन सदस्यों को संबोधित करते हुए ऊर्जा मंत्री अनिल विज ने कहा कि आप जो नारा "हर जोर जुलूम की टक्कर में संघर्ष हमारा नारा है" लगा रहे हैं उसमें एक पंक्ति और जोड़ लें कि "हर जोर जुलूम की टक्कर में संघर्ष हमारा नारा है, अनिल विज तुम्हारा है।" ऊर्जा मंत्री द्वारा यह पंक्तियां बोलते ही यूनियन सदस्यों ने तालियां बजाते हुए इसकी सराहना की।

कर्मचारियों के नाम चढ़ाए जा रहे हैं। इसी प्रकार कर्मचारियों को रिस्क अलाउंस की मांग पर ऊर्जा मंत्री अनिल विज ने कहा कि इस पर वह सहमत हैं। आपके साथ वह भी सरकार से रिक्स अलाउंस दिलाने के लिए जोर लगाएंगे। विज ने कहा कि वह कर्मचारियों को काम करने के लिए सुरक्षा औजार उपलब्ध कराएंगे इसके लिए वह कर्मचारियों को पूरी तरह से आश्वस्त करते हैं। कर्मचारियों की अन्य मांगों पर ऊर्जा मंत्री अनिल विज ने कहा कि जल्द ही वह वर्कर यूनियन और अधिकारियों की साझा मीटिंग करवाएंगे

सीवरेज के पानी से बिगड़ी ग्रामीणों की तबीयत उल्टी, दस्त व पीलिया के मरीजों की संख्या बढ़ी

■ छात्रों के भी लिए सैपल, ज्यादातर मरीजों की रिपोर्ट आई पॉजिटिव

हरिभूमि न्यूज़ ►► मुलाना

जफरपुर गांव में स्वास्थ्य विभाग लगातार अलर्ट मोड पर कार्य कर रहा है। सीपचसी मुलाना की टीम शनिवार से हर रोज जफरपुर में स्वास्थ्य कैप का आयोजन कर मरीजों को स्वस्थ करने में लगी है। यहां सीवरेज का पानी पीने के पानी की सप्लाई में मिलने के कारण काफी संख्या में ग्रामीण पीलिया, उल्टी और दस्त के

24 को मानव कल्याण अस्पताल में लगेगा कैप

बहल। क्षेत्र की समाजसेवी संस्था जीटी हॉप फाउंडेशन द्वारा प्रसिद्ध समाजसेवी एवं गैसैवक स्व. ताराचंद अग्रवाल टुल्हेड़ी वाले की 11 वीं पुण्य स्मृति में 24 मई को मानव कल्याण अस्पताल में निशुल्क स्वास्थ्य जांच शिविर का आयोजन किया जाएगा।

स्कूलों से लिए पीने के पानी के सैपल

टीम द्वारा गांव जफरपुर के सरकारी स्कूल सहित प्राइवेट स्कूल के पीने के पानी के सैपल एहतियातन तौर पर लिए गए। ताकि बच्चों द्वारा पिए जा रहे पानी की गुणवत्ता का पता लगाया जा सके और समय रहते उसे सुधारा जा सके। स्कूल में सैकड़ो बच्चे पढ़ते हैं। ऐसे में वॉटर सैपल की रिपोर्ट काफी महत्व रखती है।

सगी की ब्लाड रिपोर्ट सामान्य

राहत भरी बात है कि मरीजों की संख्या घट रही है। सीएचसी की टीम द्वारा जो ब्लाड सैपल लिए गए। वो सभी रिपोर्ट सामान्य है। जिससे सभी वे राहत की सांस लीं है। एसएमओ डॉ कुलदीप सिंह ने कहा कि स्वास्थ्य कैप अब गांव के अलग अलग मोहल्ले में लगाए जा रहे हैं। वीरवार को भी कैप आयोजित किया जाएगा। ब्लाड रिपोर्ट सभी की सामान्य आई है।

मरीज सामने आ रहे थे। सूचना मिलते ही स्वास्थ्य विभाग ने हालात सुधारने पर टीम सहित

कार्य शुरू किया। जांच में सामने आया था कि सीवरेज का पानी ट्यूबवेल के पानी में मिल रहा है,

ऑस्ट्रेलिया भेजने के नाम पर भाई-बहन से 30 लाख की ठगी

अंबाला। ऑस्ट्रेलिया भेजने के नाम पर कुरुक्षेत्र के सेक्टर-5 के रवि कुमार (31) व रिया से 30 लाख रुपये की धोखाधड़ी हो गई। आरोप है कि दिल्ली एयरपोर्ट पर पहुंचे तो फर्जी वीजा व टिकट का खुलासा हुआ। सेक्टर-9 थाना पुलिस ने कंपनी के मालिक हरमजन, पार्टनर और वर्कर सहित चार पर केस दर्ज कर जांच शुरू कर दी। पुलिस को दी शिकायत में कुरुक्षेत्र के सेक्टर-5 स्थित देवीदासपुर के रवि कुमार ने बताया कि वह प्राइवेट गाड़ी चालने का काम करता है और उसकी सगी बहन रिया

■ पुलिस ने सन फ्लाई ओवरसीज के संचालक समेत कई आरोपियों के खिलाफ ठगी का केस दर्ज किया, आरोपियों पर फर्जी वीजा थमाने का आरोप

छात्रा है। दोनों अपने अच्छे भविष्य और विदेश में नौकरी के लिए अखबारों में विज्ञापन देखते थे। इसी दौरान उन्हें अपने दोस्तों के माध्यम से पता चला कि अंबाला शहर के जलबेड़ा रोड पर स्थित सन फ्लाई ओवरसीज नामक कंपनी स्टडी और वर्क वीजा पर विदेश भेजने का काम करती है। 26 फरवरी 2025

■ पुलिस ने सन फ्लाई ओवरसीज के संचालक समेत कई आरोपियों के खिलाफ ठगी का केस दर्ज किया, आरोपियों पर फर्जी वीजा थमाने का आरोप

छात्रा है। दोनों अपने अच्छे भविष्य और विदेश में नौकरी के लिए अखबारों में विज्ञापन देखते थे। इसी दौरान उन्हें अपने दोस्तों के माध्यम से पता चला कि अंबाला शहर के जलबेड़ा रोड पर स्थित सन फ्लाई ओवरसीज नामक कंपनी स्टडी और वर्क वीजा पर विदेश भेजने का काम करती है। 26 फरवरी 2025

को अपने दस्तावेजों के साथ कंपनी के दफ्तर पहुंचे। 30 लाख रुपये का खर्चा बताया था। कंपनी के मालिक हरमजन सिंह ने फोन कर वर्क परमिट आने का दावा किया और ऐमेट मांगी। इस तरह से सभी ने मिलकर धोखाधड़ी की। आरोपियों ने न तो दोनों को विदेश भेजा न ही उनके पैसे वापस किए। परिवारवादी का आरोप है कि वे पिछले कई महीने से आरोपियों से अपने पैसे वापस करने की मांग कर रहे थे। मगर आरोपियों ने उनके पैसे वापस करने की बजाय उन्हें जाने से मारने की धमकी दी है।

ऑनलाइन सट्टा लगाने में तीन गिरफ्तार

भिवानी। पुलिस की सीआईए स्टाफ प्रथम भिवानी की टीम ने आईपीएल मैच पर ऑनलाइन सट्टा लगाने के मामले में तीन आरोपियों को गिरफ्तार करने में सफलता हासिल की है। फिलहाल पुलिस आरोपियों से पूछताछ कर रही है। पुलिस से मिली जानकारी के अनुसार सीआईए स्टाफ प्रथम भिवानी के उप निरीक्षक अजय कुमार अपनी टीम के साथ गश्त व अपराध जांच के दौरान सुरेंद्र चौक तोशाम पर मौजूद थे। इसी दौरान पुलिस टीम को विश्वसनीय सूत्रों से सूचना प्राप्त हुई कि कुछ व्यक्ति खानक बाईपास तोशाम स्थित एक होटल के ऊपर बने कमरे में आईपीएल मैच पर मोबाइल फोन के माध्यम से ऑनलाइन सट्टा लगावा रहे हैं। सूचना की गंभीरता को देखते हुए पुलिस टीम ने बताए गए स्थान पर रड की और तीन आरोपियों को क्रिकेट मजा-11 एप के माध्यम से ऑनलाइन सट्टा लगाते हुए गिरफ्तार किया।



शहजादपुर। कॉलेज के नवनियुक्त सहायक प्रोफेसर।

फोटो: हरिभूमि

राजकीय कॉलेज में सहायक प्रोफेसरों ने संभाला पदभार

हरिभूमि न्यूज़ ►► शहजादपुर

राजकीय महाविद्यालय नारायणगढ़ में विभिन्न विषयों में नवनियुक्त सहायक प्रोफेसरों ने कार्यभार ग्रहण किया। महाविद्यालय परिवार द्वारा सभी नव नियुक्त का स्वागत किया गया तथा उनके उज्ज्वल शैक्षणिक कार्यकाल की कामना की गई। भौतिक विज्ञान विषय में नेहा, कविता जोशी, गुरविंदर व शौर्य ने सहायक प्राध्यापक के रूप में कार्यभार संभाला।

हिंदी विषय में अभिषेक एवं चेतन ने अपनी सेवाएं प्रारंभ कीं। अर्थशास्त्र विषय में शिविका राठी ने तथा शारीरिक शिक्षा विषय में आयुष ने कार्यभार ग्रहण किया। इसके अतिरिक्त राजनीति विज्ञान विषय में साहिल बिस्नोई ने भी सहायक प्राध्यापक के रूप में अपनी जिम्मेदारी संभाली। महाविद्यालय

प्राचार्य रोहित कुमार ने सभी नव नियुक्त प्राध्यापकों का स्वागत करते हुए कहा कि इनके अनुभव एवं ज्ञान से विद्यार्थियों को गुणवत्तापूर्ण शिक्षा प्राप्त होगी तथा महाविद्यालय की शैक्षणिक गतिविधियों को नई दिशा मिलेगी। उन्होंने आशा व्यक्त की कि सभी शिक्षक अपने अनुभव, ज्ञान एवं कार्यशैली से विद्यार्थियों के सर्वांगीण विकास में महत्वपूर्ण योगदान देंगे। नव नियुक्त प्राध्यापकों ने भी महाविद्यालय परिवार के प्रति आभार व्यक्त करते हुए कहा कि वे विद्यार्थियों के शैक्षणिक एवं व्यक्तिगत विकास व महाविद्यालय की सेवाओं के लिए पूर्ण समर्पण के साथ कार्य करेंगे। महाविद्यालय के स्टाफ सदस्यों ने भी नव नियुक्त प्राध्यापकों को शुभकामनाएं देते हुए उनके सफल एवं उज्ज्वल भविष्य की कामना की।

खंड स्तरीय बीपीआईयू बैठक नगूर्रा में संपन्न

जाँद। खंड स्तरीय बीपीआईयू की बैठक नगूरा व ताल खंड में सफलतापूर्वक संपन्न हुई। इस बैठक में जिला समन्वयक एफएनएन (फाउंडेशनल लिटरसी एंड व्यूमेरेसी) राजेश वशिष्ठ ने अनेक महत्वपूर्ण शैक्षिक बिंदुओं पर विस्तृत चर्चा की। बैठक में राजेश वशिष्ठ ने रैडिकल क्लास प्रोग्राम, सीआरपी स्किलपास बुक, ऑफ आउट बच्चों की स्थिति, पाठ्य पुस्तक वितरण, सीआरपी, एबीआरसी, बीआरपी तथा खंड शिक्षा अधिकारी की परकटरी, मार्च एवं अप्रैल माह की रफरप्रत्यक्ष वितित पर गहन विचार-विमर्श किया। इसके अतिरिक्त पीटीएम (पैरेट टीचर मीटिंग) के आयोजन तथा निपुण मातृ मिक्षन के अंतर्गत संचालित विभिन्न गतिविधियों के माध्यम से बच्चों के सर्वांगीण विकास को सुनिश्चित करने पर विशेष बल दिया गया।

बारें में प्रेरित किया। इस अवसर पर मधुमक्खी पालन विशेषज्ञ गुरमेल सिंह, आरसीटी बेंगलुरु तथा प्रशिक्षक हरदीप सिंह ने विद्यार्थियों को मधुमक्खियों के परिस्थितिक एवं आर्थिक महत्व, शहद उत्पादन तथा स्वरोजगार के अवसरों के विषय में विस्तृत जानकारी दी।

अंबाला। कार्यक्रम में मौजूद छात्र।

फोटो: हरिभूमि

आयोग रहे। सहायक निदेशक राकेश शर्मा एवं इंद्रजीत ने भी कार्यक्रम की गरिमा बढ़ाई। केंद्रीय विद्यालय नंबर-4 के प्राचार्य श्री अमन गुप्ता भी समारोह में विशेष अतिथि के रूप में उपस्थित हुए।

कार्यक्रम का स्वागत भाषण एवं अतिथियों का अभिनंदन पीएम श्री केंद्रीय विद्यालय नंबर-2 के प्राचार्य हरिंद्र सिंह लांबा द्वारा किया गया। उन्होंने विद्यार्थियों को प्रकृति संरक्षण एवं मधुमक्खी पालन के महत्व के

कार्यक्रम

मधुमक्खी पालन और पर्यावरण संरक्षण की दी जानकारी

कार्यक्रम के मुख्यातिथि डॉ. वी. शिवकुमार, निदेशक, खादी एवं ग्रामोद्योग रहे

हरिभूमि न्यूज़ ►► अंबाला

अंबाला छावनी स्थित राज्य कार्यालय, खादी एवं ग्रामोद्योग आयोग द्वारा बुधवार को पीएम श्री केंद्रीय विद्यालय नंबर 2 में “विश्व मधुमक्खियों का दिवस” का आयोजन किया गया। कार्यक्रम का

उद्देश्य विद्यार्थियों को मधुमक्खी पालन, पर्यावरण संरक्षण, स्वरोजगार एवं सतत विकास के प्रति जागरूक करना था। कार्यक्रम के मुख्यअतिथि डॉ. वी. शिवकुमार, निदेशक, खादी एवं ग्रामोद्योग



हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253661019-20, फोन : 9253661010, 9253661005